

IL-BELT

VICTORIA

RIVISTA MAHRUĠA MILL-PARROĊĠA TA' SAN ĠORGĠ — GHAWDEX

Mejju - Ġunju 1988

Nru 42

Il-Kelma ta' l-Arċipriet

“Oqgħod Attent!! Tafdax u Thallilx”

Il-mod kif jirraguna l-bniedem huwa misteru. Taħseb li ser jirraguna mod, u ssib li twebbel mod ieħor. Tistenna li jaġixxi minnufih, u mbagħad tara li jdm ma jiehu azzjoni. Jinsisti fuq haġa, u jhalli haġa oħra, forsi iktar importanti, tghaddi, mingħajr l-iċken fisieb dwarha.

Kif kont iġġib ruhek kieku kellek tkun taf li f'darek daħallek xi hadd? X'kont tagħmel, jekk għodwa waħda titendi li żaruk il-hallein?

Jiena ċert li kont l-ewwelnett tara x'naqaslek. It-tieni, tara minn fejn ikunu setgħu dahlju; u imbagħad tara kif tagħmel biex issakkar sew, u tara li l-ebda aċċess ma jkun hemm għall-hallein meta jippruvaw jidhru darba oħra. Barra minnehk, toqgħod b'għajnejk miftuħa biex kif jgħid il-malti: tafdax u thallilx!

Dan hu atteggjament ta' bniedem bil-għaqal, f'sensieħ u ta' min ifaħħru.

Iżda, mhux dejjem naġixxu b'dan il-mod. Hemm ċirkustanza, meta nħallu hallein jidhru f'djarna, nilqgħuhom fis-salott u nqattgħu siegħat twal magħhom, inħalluhom jaġmlulna kull xorta ta' ħsara, nafdawhom totalment, li jgħorrulna ħafna mir-rikkezzi tagħna. U dan: bil-barka tagħna, u b'għajnejna miftuħa bearah.

Kif jista' jkun?

Jista', mela le! Kemm programmi naċċettaw fuq it-TV

tagħna? Kemm minnhom huma tajbin? Kemm minnhom qed jaġmlulna ħsara? Kemm minnhom qed jisquna l-velenu, ħelu ħelu, mingħajr anqas biss ma nittendu? Kemm minnhom qed joholqu lna mentalità divorzista, abortista, ecc? Kemm minnhom qed jgħammxuna bl-imħabba ħielsa u bla rażan? Kemm minnhom jinsġu innu lill-vjolenza, il-korruzzjoni, il-qerq?

Kemm teżori qed jinsterqu lna minn tant għajnejna! Ir-rabta, u l-għaqda tal-familja qed thallas qares għal dan kollu. U aħna qed nikkoperaw; anzi nkunu minn ta' l-ewwel li nippruvaw niġġustifikaw ilna nfnusa billi ngħidu: “U b'Daqshek!!!”

Kemm hin ta' djalogu familjari ssagrifikajna biex noqgħodu mitlufa quddiem it-TV. Kemm hin ta' talb warrabna, għalix ngħidu li ma għandniex hin?

L-aħhar kelma għal dawk li jissellfu jew jikru videos li jistħu jarawhom quddiem uliedhom jew ġenituri tagħhom; quddiem marthom, ecc. Thallux lil dawn il-hallein, mhux biss jisirqukom, iżda joqtlukom.....

Oqgħodu attent! Tafdawx! Alla għen lill-bniedem jiżviluppa dawn il-mezzi ta' komunikazzjoni soċjali biex permess tagħhom Alla jsir magħruf iktar. Kull programm li ma jressqex lejn Alla, hu programm ta' min jaħbar, u ta' min jindokra lilu nnifsu minnhu.

Il-Purċissjoni tal-Ġimgha l-Kbira ta' SAN ĠORGĠ ta' Ghawdex tmur lura qabel is-Sena 1809

F'dawn l-aħhar jiem, is-Sur John Bezzina, bil-għajnuna li kiseb mingħand in-Nutar Dr. Eugene Montanaro, President tal-Banda La Stella, Ghawdex, ħareġ studju qasir dwar il-Purċissjoni tal-Ġimgha l-Kbira li toħroġ mill-Bażilika tagħna.

Minn dan l-istudju sar magħruf li din l-imsemmija purċissjoni kienet teżisti żgur fl-1809 u x'aktarx qabel ukoll. Din kienet tiegħu fisieba l-Fratellanza ta' Gesù Marija, imwaqfa fl-istess Knisja. Din il-Fratellanza kienet thallas skud lit-tamburier għas-servizz tiegħu f'din il-purċissjoni, kif ukoll hames skudi għall-hames fervorini

li kienu jsiru waqt hames waqfiet li l-Purċissjoni kienet tagħmel, x'aktarx quddiem San Ġakbu, Savina, Sant Wistin, San Franġisk u San ĠorgĠ.

F' dan l-istudju issemma ukoll dak li hemm miksub fl-Atti tan-Nutar Leopoldo Battajelle tad-19 ta' Ġunju 1794. Hawnhekk insibu li l-Fratellanza ta' Gesù Marija kienet tiegħu fisieb statwa tad-Duluri, differenti min dik li fl-1806 kienet saret għal Knisja ta' San Ġakbu.

Peress li l-ispazju ma jippermettilniex ingħibu dan l-istudju kollu, nistiednu lil min hu interessat sabieħ jakkwista kopja tiegħu mill-Uffiċċju Parrokkjali.

"IL-BELT VICTORIA"

Revista ta' kull xahrejn

Uffiċċju Editorjali:

Centru Parrokkjali San Ġorġ,
Triq Karitá — Victoria, Għawdex.
Tel: 556377

Membri Godda fil-Komunitá Parrokkjali

5.3.88:

DIANE, bint Joseph Borg u Angela nee' Attard.

5.3.88:

MIGUELA, bint George Portelli u Maria nee' Borg

6.3.88:

MICHAEL-GEORGE, iben Joseph Attard u Frances nee' Scicluna

13.3.88:

DIANNE, bint George Attard u Georgina nee' Attard

29.3.88:

GEORGE, iben Emanuel Attard u Josephine nee' Camilleri

9.4.88:

DAVID, iben Saviour Farrugia u Gloria nee' Masini

10.4.88:

MARIA, bint Robert Mallia u Josephine nee' Galea

26.4.88:

FRANKIE, iben George Formosa u Gesualda nee' Attard

Marru jiltaqgħu mal-Hallieq:

8.3.88: Catherine Vassallo

18.3.88: Ġużeppi Cassar

26.3.88: Carmela Debattista

26.3.88: Giovanni Grima

13.4.88: Ġużeppa Buhagiar

14.4.88: Giovanni Cutajar

Inghaqdu fis-Sagrament taz-Żwieġ:

6.3.88: Mario Grech (Nadur) u Marie Louise Gatt

3.4.88: Joseph Gatt u Orietta Schembri

23.4.88: John Sultana (Għ'Sielem) u Margaret Saliba

Donazzjonijiet għar-RIVISTA

N.N. (Awstralja) 20 Aus.\$

Ġorġ Bonavia (Kanada) 10 Can. \$

Carmelo Farrugia (Awstralja) 20 Aus. \$

Joseph Grech (Awstralja) 20 Aus. \$

Kan. Coronato Grima Lm1

HINJIET TAL-QUDDIES FIL-GHAXLIJA**HDUD U FESTI:** 5.00 p.m., 6.30 p.m.**MATUL IL-ĠINGHA:** 5.30 p.m., 7.00 p.m.**ASTRA TOURS**

*L-Isbah Divertiment
għas-Sajf li Ġej*

Editorjal**Il-Kungress tax-Xirka ta' l-Isem Imqaddes t'Alla 1989**

Nhar il-Madd 17 t'April 1988, il-egħluq tal-25 Kungress tax-Xirka ta' l-Isem Imqaddes t'Alla, li sar fil-Parroċċa tan-Nadur, thabbar li l-Kungress li jmiss ser issir fil-Belt Victoria, fil-Parroċċa tagħna u f'dik tal-Kattidral flimkien.

Huma hafna dawk li anqas biss jiftakru meta kien sar Kungress simill fil-Belt Victoria. Għalhekk kienet għażiża tajba minn naħa tal-Kumitat tax-Xirka li l-Kungress li jmiss isir fiż-żewġ parroċċi tar-Rabat. Il-Kungress tax-Xirka ta' l-Isem Imqaddes t'Alla kien sar fil-Belt Victoria, nhar il-21 ta' Settembru 1952.

Forsi jkun hawn min jistaqsi: x'inhu l-iskop ta' dawn il-Kungressi tax-Xirka? Aktar mill-Kungress innifso li jsir f'data partikulari s-sena d-ihla, l-iskop tax-Xirka hu li matul il-ġimgħat ta' qabel il-Kungress, fil-parroċċa fejn ser ikun isir titqajjem kuxjenza kontra d-dagħa u jsir tagħlim dwar il-kobor u s-sbuħija ta' l-Isem Imqaddes t'Alla. Għax, ngħiduha kif inhi, xi skop hemm li jkolluk manifestazzjoni kbira dak in-nhar tal-Kungress, jekk il-Komunitá Parrokkjali kollha ma tkunx għet imqanqla biex tirrealizza u tifhem kemm hu ikreh id-dagħa?

Għalhekk, tajjeb li fil-parroċċa tagħna nibdew mil-lum inhejju ruħna għal dan il-Kungress tax-Xirka ta' l-Isem Imqaddes t'Alla. Dan nistgħu nagħmluh billi l-ewwelnett nitolbu l-għajnuna t'Alla halli din il-ħidma thalli l-frott spiritwali mixtieg u it-tieni, meta nkunu mitluba, ma nibqgħux lura li nagħtu s-sehem tagħna f'dak kollu li jiġi organizzat fil-okkazzjoni ta' dan il-Kungress.

JUM SAN ĠORĠ

Mr. Hitch jidher jagħmel diskors ta' l-okkazzjoni.

Jum San Ġorġ kien ċelebrat fil-Bazilika tagħna bis-solenità kollha b'Konċelebrazzjoni Pontifikali mmexxija minn Mons Isqof. Wara saret ikla f'Auberge ta' F'renc li għaliya kien mistieden Mons Isqof kif ukoll il-Kummissarju Għoli Inġliż Brian Hitch u s-Sinjura tiegħu flimkien ma' Mons Salvu Borg, l-Arċipriet u Dr. Eugene Montanaro, President Onorarju tal-Banda La Stella. Il-Kummissarju Għoli Inġliż rringrazzja lil-Ladies' Society li stednitu għal din l-ikla u wera x-xewqa tiegħu li fl-ewwel żjara li jagħmel f'Għawdex iżur il-Bazilika tagħna.

MARIJA OMM ALLA

Gabra fil-qosor tar-riflessjonijiet li għamel **Dun Gużep Farrugia S.Th.D.**, għalliem ta' Teoloġija Dommatika fis-Seminarju, f'waħda mill-konferenzi dwar il-Verġni Marija li l-Parricċa tagħna organizzat fl-okkażjoni tas-Sena Marjana.

Fl-Istqarrija tal-Fidi li l-komunità ekkleżjali b'lehen għoli ttnni fil-Ħdud u fis-Solennitajiet Liturġiċi, jinsabu miġbura l-veritajiet l-aktar fundamentali tal-fidi tagħna. **Il-Kredu**, infatti, huwa **gabra koncentrata tal-misteri tal-fidi** li kull kandidat għall-Magħmudija għandu jhaddan sabiex ikun jista' isir membru tal-Knisja, u jrid jibqa' jhaddan sabiex jibqa' membru haġ tagħha. Iżda, jekk ikollna nftitxu l-qofol ta' dawn l-misteri ta' fidi nisranija ċertament li jkollna nieqfu fuq il-kelmiet: Nemmen....**fMulej wiehed Ġesù Kristu, Iben waħdieni t'Alla (li) niżel mis-smewwiet għalina l-bnedmin u għall-fidwa tagħna (u) ha l-ġisem bisetgħa ta' l-Ispirtu s-Santu, tweled minn Marija Verġni u sar bniwedem (Simbolu ta' Nicea).**

Din il-verità, li hi l-pedament u ċ-ċentru tal-ħajja tagħna, iġġibna mill-ewwel f'kuntatt ma' **Marija**, iddahhalna mill-ewwel fil-preżenza ta' **dik il-mara li minnha Alla ried li fil-milja taż-żminijiet jitwield Ibn u bhala bniwedem.**

Hekku l-fidi tagħna, il-fidi li aħna l-insara qatt ma nehdev nistqarru: **Jiena nemmen f'Alla Wiehed... u f'Ġesù Kristu, Ibnu Wiehed Sidna, li kien ikkonċepit mill-Ispirtu s-Santu, tweled minn Marija Verġni, bata....(Simbolu ta' l-Apostli).**

Quddiem din il-verità, dak in-nisrani li jkun jixtieq isalħaħ il-fidi tiegħu dwar Marija, bir-raġun li jiftexx il-Kelma t'Alla fil-Kotba Mqaddsa. Iżda, hawnhekk, hemm lesta għalih sorpriza! Il-qaddis teologu Tommaso di Villanova (1488-1543) ukoll fettex iktar tagħrif dwar Marija fil-kotba tal-Vanglu u sab, b'sorpriza, li fit wisq huwa t-tagħrif li jipprovdulna. **Għaliex - jistaqsi - l-Evangeliṡti, li kitbu daqstant fit-tul dwar Guanni l-Għammiedi u l-Apostli, kitbu daqshekk fil-qosor u sommarjarment l-istorja tal-Verġni Marija li, wara kollox, f'ħajjitha u fid-dinjità tagħha, tgħaddihom ilkoll?**

Wara riflessjoni u talb, San Tumas isibha r-raġuni għal dan in-nuqqas ta' informazzjoni fit-tul dwar Marija fil-Vanglu. Ighid: **Biex ikollna t-tagħrif kollu li neħtieġu dwar Marija biżżejjed il-kelmiet (li nsibu f'Matteu, Kapitolu 1, Vers 16): "minnha tweled Ġesù"... Dak kollu li nixtiequ nafu dwar Marija huwa mistur u miġbur f'dawn it-tliet kelmiet: minnha tweled Ġesù.** Dwar Marija wiehed **biżżejjed** iġhid li hi **Omm Alla**. **X'Tgħallimna l-Knisja?**

Illum l-ebda nisrani ma johlom li jmieri din il-verità l-aktar fundamentali dwar Marija. Kull nisrani, kattoliku u mhux, jaċetta bil-qalb il-verità li **Marija Verġni hi Omm Alla**. Però mhux hekk kien dejjem!

Qrib il-bidu tas-seklu famsa, qamu fid-dinja nisranija ta' l-Orient għadd ta' kwistjonijiet dwar din il-verità, tant illi nħass il-bżonn li jiġi mlaqqa' konċiġju fil-belt ta' Efesu biex jirrisolvi l-kontroversja darba għal dejjem. Dalkonċiġju ltaqas' fis-sena 431 u, waqt li kkundanna lil dawki li kienu qed iġħallmu hażin il-veritajiet dwar Ġesù Kristu u l-Verġni Marija, **ipproklama solennament li l-Verġni**



Mberka hi tassew u għandha tissejjaħ "Teotokos", kelma Griega li tfisser Omm Alla.

L-insara ta' Efesu tant ferħu b'dan it-tagħlim li, hekk kif xterdet l-aħbar tal-proklamazzjoni dommatika, ingħaqdu f'purċissjoni u filmkien mal-padri Konċiljari, b'għadd kbir ta' toroċ mixgħula f'idejhom, imxew fost il-kant u t-tiffir f'ġieħ Marija Verġni lejn is-santwarju tagħha fil-belt tagħhom. X'aktarx li din kienet l-ewwel purċissjoni *aux flambaux* li qatt saret ad unur ta' Marija Omm Alla. **X'Nifxmu meta ngħidu Omm Alla?**

Il-misteru tal-Matemità ta' Marija huwa marbut mal-misteru ta' Ġesù Kristu. Hija r-rabta li Marija għandha ma' Ġesù li tgħidilna *min* hi Marija. Jekk Marija għal Ġesù hi Omm, irridu naraw minn hu dan Ġesù biex nifxmu *x'orta ta' omm* hi Marija.

* Ġesù mhux bniwedem li, meta kellu (ngħidu aħna) tliet sena, il-Verb t'Alla dahal fih biex permezz ta' dal-bniwedem Alla juri ruħu u jgħassmilna l-grazzja tal-fidwa. Kieku Marija kienet tkun, mhux Omm Alla iżda, **omm ta' bniwedem straordinarju.**

* Ġesù lanqas hu xi hadd li tniessel minn Gużeppi u Marija, bhalmá jittniessel kull bniwedem ieħor, li, iżda, f'xi mument tad-disa' xhur tqala ġie possedet mill-Verb t'Alla u b'hekk it-tarġija li twieldet minn Marija kienet taħlita ta' bniwedem u Alla. Kieku Marija lanqas kienet tkun Omm Alla iżda biss **mara li wildet (imma mhux nisliet) l-Iben t'Alla.**

* Ġesù ma kienx għaqda ta' żewġ persuni differenti, waħda divina u oħra umana, b'għemejjejl daqqa purament divini (ta' Alla) u daqqa purament umani (ta' bniwedem). Kieku Marija ma kienet tkun Omm Alla iżda, sempliċement, **Omm il-persuna tal-bniwedem fi Kristu (Kristotokos).**

Però x'tgħallimna l-Knisja? Il-Knisja tgħallimna li **Ġesù Kristu hu l-persuna waħda divina ta' l-Iben il-**

It-Tfal li rċievew l-Ewwel Tqarbina - l-Erbgħa 4 ta' Mejju 1988



Abela Christian, Attard Anthony, Attard Jonathan, Borg Daniel, Buhagiar Manuel, Cassar Joseph, Cassar Michael, Cassar Raymond, Cremona Antoine, Cremona Robert, Farrugia Christopher, Farrugia Etienne, Farrugia Oliver, Fenech Frank, Formosa Aaron, Grech Etienne, Portelli Neville, Mifsud Jimmy, Sacco Justin, Saliba Mario, Schembri Tonio, Vella David, Vella Robert.



Attard Alexia, Attard Jaclyn, Attard Lorraine, Attard Louise, Attard Maria Giovanna, Attard Roberta, Bajada Vanessa, Bongailas Patricia, Borg Romina, Buttigieg Christiana, Camilleri Tiziana, Cauchi Annabelle, Cauchi Laura, Cremona Denise, Cremona Johny, Formosa Daniela, Galea Karen, Grech Maria, Grech Simone, Sacco Liliana, Spiteri Mariella, Vella Eduina, Xuereb Antoinette, Xuereb Mariella, Zammit Antonella.

It-Tfal li rċievew il-Grizma ta' l-Isqof - Il-Ħamis 5 ta' Mejju 1988



Apop Mauren, Aquilina Pamela, Attard Carmen, Attard Jeanette, Attard Jennifer, Attard Julie, Camilleri Elizabeth, Camilleri Tiberia, Cardona Clotilde, Caruana Francine, Cassar Elizabeth, Cassar Mariella, Farrugia Gracie, Farrugia Stefania, Galea Marie Georgette, Galea Jennifer, Gauci Maria, Grech Maria, Mercieca Lisa Anne, Portelli Nadienne, Portelli Sharon, Rapa Markita, Rapa Rose Mary, Scerri Patricia, Scichuna Marika, Vella Marietta, Vella Mary Anne, Zammit Daniela.



Attard George, Axiaq Michael, Buttigieg Silvio, Buttigieg Tony, Camilleri Alessio, Cassar Jesmond, Cutajar, George, Farrugia George, Formosa Joe, Formosa Joseph, Galea Tony, Grech Aaron George, Mercieca James, Mizzi George Frank, Rapa Caremi, Sagona Mark, Said George, Said Stefan George, Spiteri George, Zammit Frankie, Zammit James.

Ghotja ta' PJANETA Rrakkmata lill-Parroċċa Tagħna



Fl-okkażżjoni tas-Sena Ċentenarja mill-mewt ta' San Gwann Bosco, Dun Charles Cini SDB, Delegat Mondjali tal-Konfederazzjoni ta' l-Ex-Allievi ta' Don Bosco, irregala pjanetarakkmata bid-deheb lill-Bażilika tagħna. Din il-Pjaneta li għet maħduma mid-Ditta Ghezzi ta' Ruma, jidher impingi fuqha ix-xbieha ta' San Gwann Bosco u ta' Marija Ghajnuna ta' l-Insara, kif jidher mir-niratt li qed nippubblikaw.

F'isem il-komunità parrokkjali kollha nroddu ħajr lill-Fr. Charles Cini għal dan ir-riġal sabiħ li ser jibqa' jfakkarna kemm fir-rabta li l-Parroċċa tagħna ta' San Ġorġ dejjem kellha ma' Don Bosco, kif ukoll fil-festi ċentinarji f'għeluq il-mitt sena mill-mewt ta' dan il-kbir qaddis.



Waħdieni ta' Alla li, bla ma naqqas u lanqas zied ma' dak li kellu, sar bniedem, billi twieled minn Marija Verġni. Il-Knisja tgħallimna li, Marija hija l-Omm ta' l-Iben il-Waħdieni ta' Alla, li hu daqs Alla, u għalhekk il-maternità tagħha hija maternità qaddisa, verġinali u divina.

Maternità Qaddisa

Il-maternità ta' Marija hija **maternità qaddisa** għax il-persuna ta' Marija hi qaddisa (mimlaja bil-grazzja), *l-listat* tagħha hu stat qaddis (verġni) u *l-għemli* tagħha hu qaddis (ta' fidi, ta' umiltà, ta' mħabba l-iktar perfetta). Dawn il-veritajiet jidhru fil-kwadru bibbliku tat-Tabbarra ta' l-Hnkarnazzjoni mill-anġlu (Lq. 1,26-38)

Dwar il-qdusija ta' Marija xi teologi qalu: *Tant kienet perfettament qaddisa Marija li ma setgħetx ma ssirx hi Omm Gesù.* B'dan, it-teologi ma riedux ifissru li l-qdusija ta' Marija kienet tant kbira li **bil-fors** Alla kellu jgħażel liha b'Omm Ibnu, iżda li Marija tant ikkorronieriet permezz tal-fidi tagħha għall-grazzja ta' Alla li **kien xieraq** li tkun hi l-mara li trissel u tagħti n-natura umana lill-Iben ta' Alla li ried jinzel mis-smewwiet għalina l-bnedmin u għall-fidwa tagħna.

Qaddis huwa li hu ta' Alla, Meta ngħidu li Marija hija perfettament qaddisa (għax bla tebgħa ta' dnub u mimlaja bil-grazzja) inkunu qed ngħidu li hi **perfettament ta' Alla.** L-ebda maternità hief dik li hi perfettament qaddisa, jiġifieri, perfettament ta' Alla, ma tixraq lil Alla! **Maternità Verġinali**

Il-maternità ta' Marija hi **mħux biss qaddisa, iżda wkoll verġinali.** B'dan nifhem li Gesù m'għandux missier bħalma għanduk kull bniedem iehor iżda *għandu biss omm umana* u n-natura umana haħda biss mingħand ommu. Marija saret omm mhux bil-koperazzjoni ta' bniedem iehor iżda bil-hidma misterjuża ta' l-Ispirtu s-Santu, li mal-kunsens li hi tagħtu (Lq. 1,38), żejjen il-verġinità tagħha bil-grazzja tal-maternità singolari li għamlitha Omm Alla.

Il-Knisja tgħallimna li Marija hija **verġni qabel it-twelid** ta' Gesù - u għal dan jixhdu l-istess kelmiet tagħna f'Lq. 1,34, **fit-twelid** ta' Gesù, u **wara t-twelid** tiegħu.

Il-Papa Piju XII, fid-dokument li bih ipproklama d-domma ta' l-Assunta, iġidilna li t-twelid ta' Gesù "ma naqqas xejn mill-verġinità ta' Marija, anzi iktar ikkonsagraha".

Rigward il-verġinità tagħha *wara t-twelid* ta' Gesù, xi whud isibu diffikultà meta fil-Vanġelu jiltaqgħu mal-kelmiet "aħwa ta' Gesù" (Mk. 3,31). Hawnehkk wieħed għandu jkun jaf li fl-isien ihudi l-kelma "aħwa" terreferi għall-membri kollha ta' grupp familjar. Abraham li Lot qallu: "Aħna aħwa" (Gen. 13,8). Issa Lot kien in-nepputi ta' Abraham!

Meta nistqarru li Marija **mħux biss hi omm qaddisa iżda wkoll omm verġni**, aħna nkunu qed nafferma li l-mod kif jagħmel l-affarijiet Alla huwa mħux biss **sorprendenti u nprevedibbli**, iżda wkoll **loġiku**. Infatti, il-verġinità hija *l-kundizzjoni meħtieġa* biex nistgħu ngħidu li Marija hi Omm Alla, u ma konna qatt naslu biex nistqarruha bħala tali li kieku ma ngħidux ukoll li l-maternità tagħha hi maternità Verġinali.

Maternità Divina

Il-maternità ta' Marija hi **mħux biss qaddisa u verġinali, iżda wkoll divina.** It-teoloġija klassika tiddekkriwi l-maternità ta' Marija bħala *Divina* għal tiet ragunijiet li huma fundati fl-hekk imsejjaħ *prinċipju tal-kawżalità*.

* Skond il-kawżalità *eżemplari*: Il-maternità ta' Marija hi divina għax hi "mudellata" fuq il-paternità divina ta' Alla: **Ġesù hu nisel Marija fiż-żmien, bħalma hu nisel Alla fl-eternità.**

* Skond il-kawżalità *effiċjenti*: Il-maternità ta' Marija hi divina għax il-hidma li permezz tagħha l-Verġni ta' Nazaret saret omm hija opra divina: **Ġesù twieled f'Marija bil-hidma ta' l-Ispirtu s-Santu.**

* Skond il-kawżalità *finali*: Il-maternità ta' Marija hi divina għax il-finalità, l-effett, il-frott tagħha hu **t-Tieni Persuna Divina ta-Trinità Imqaddsa Magħmul Bniedem.**

Meta ngħidu li Marija Omm Alla ma nkunux qed ngħidu li Marija hi *omm id-Divinità* ta' Gesù - Gesù hu Alla minn Alla! Lanqas inkunu qed ngħidu li hi biss *omm l-Umanità* ta' Gesù - Gesù qatt m'hu umanità mifrudha mill-persuna divina tiegħu. *Bhalma kull omm hi l-vera omm ta' uliedha sħaħ, u mhux biss ta' ġisimhom imma wkoll ta' ruħhom u tal-personalità tagħhom (li ma tagħtihom il-homx hi)*, hekk Marija hi l-Omm ta' Gesù *sħiħ, Omm il-persuna li jismu Ġesù u mhux biss omm il-Ġisem ta' Ġesù!*

Mela bid-dritt sħiħ ta' omm, Marija tista' thares lejn Ġesù Binha u, bl-istess kelmiet li lissen il-missier fil-Magħmudija ta' Ibnu l-Waħdieni fil-Gordan tgħidli: "Inti l-bni l-għażiż; fik sibet il-għaxxa tiegħi" (Mk. 1.11).

Omm Alla u Ommna

Hemm *ħafna aktar x'jistà* jingħad dwar il-verità misterjuża tal-maternità qaddisa, verġinali u divina tal-Verġni Mbierka. Il-frasi qasira **minnha twieled Ġesù** (Mt. 1,16) tgħor fiha *l-istorja kollha* ta' Marija u turi kemm din il-hleġja ta' Nazaret hi *'fuq minn kull kreatura oħra fis-sema u fl-art.*

Però inkunu nonqsu jekk nikkonkludu bla ma nagħmlu aċċenn għal dik li nistgħu nsejjuha **l-maternità doppja** ta' Marija. Għax Marija mhijiex biss Omm Alla iżda wkoll - bi grazzja kbira tagħna - **Ommna.** Il-kunsens tagħha lill-anġlu kien li **kollhaiben** kif ukoll li **ssemmieħ Ġesù** għax hu jsalva l-poplu tiegħu minn drubiethom" (Mt. 1, 21). Jiġifieri l-missjoni tagħha kienet li *tagħti n-natura umana lill-Iben il-Waħdieni ta' Alla*, kif ukoll li *tikkopera miegħu fl-opra tal-fidwa tagħna.* Is-sejja tagħha kienet mhux biss li tkun **Omm il-Feddej**, iżda wkoll **Omm il-mifdijin.**

Dawn il-veritajiet meraviljużi jasawru l-qofol tal-fidi tagħna, huma ċ-ċentru tal-Kredu li ntenu tant darbi fl-assambleji liturġiċi tagħna, u jiġibulna quddiem għajnejna mis-smewwiet u **ħa l-ġisem bis-setgħa ta' l-Ispirtu s-Santu, twieled minn Marija Verġni, u sar bniedem** għalina l-bnedmin u għall-fidwa tagħna.



Hsieb Marjan.**Marija Għajnuna ta' l-Insara**

Saħħartni, Marija,
bil-ġmiel tat-tbissima
li tilgħab
fuq wiċċek sabiħ.

Ġennintni
kif rajtek
fuq idek,
li l'Inek Ġesù,
u donnok
qed tghidli,
"Hudu, dan l'Inni
irid jiġi għandek!"

Qawwejtini
meta lmaħtlek
ix-xettru tas-setgħa
miżmum f'idek l-oħra;
u f'qalbi tennejt:
"Min jista' għalija,
jekk b'sultana
u ħarriesa tiegħi,
jiena għandi lilek!"

O Omni Marija,
għajnuna u tarka tiegħi,
kif int irbaħt
il-qalb dehbija
ta' dak is-sacerdot
ta' Beccħi,
Ġwanni Bosco,
u għintu fil-hajja,
u weżintu fil-hemm,
u hennejtu fin-niket,
u ħriġtu rebbieħ,
ftakar f'it finna,
u għinna,
farragħna,
qawwina,
saħħaħna
biex bhala insara
xhieda nagħtu
ta' l'Inek Ġesù
f'kull mument tal-hajja tagħna.

**L-Ideal Home Exhibition**

L-edizzjoni ta' din is-sena tal-Ideal Home Exhibition reġgħet għadet l-interess tal-pubbliku Għawdxki li honoq il-Kumpless tat-Teatru Astrà matul it-tlett ijiem tal-fiera. Diversi oggetti ta' użu għall-mara tad-dar, bħal għamara, salotti, fridges, cookers, computers, xogħol taċ-ċeramika, pjanti, arloġġi, ikel, kotba u oħrajn ġew esebiti fil-Fiera li nżammet fil-25, 26 u 27 ta' Marzu. Fl-aħħar jum tal-Exhibition l-esebituri kienu l-mistiedna tal-Kumitat tal-Banda La Stella għal Standing Buffet li nġhata f'wahida mis-swali tal-Każin.

Il-Kopja tal-LIŻAR TA' KRISTU

Mijiet ta' nies żaru l-Bażilika tagħna fl-okkażżjoni tal-festi tal-Ġimgħa Mqaddsa biex jaraw il-Kopja tal-Liżar ta' Kristu li l-Paroċċa tagħna rmexxielha takkwista minn Torino, fl-okkażżjoni ta' l-egħluq tal-140 sena minn mindu sar il-Kurċifiss, xogħol fl-injam ta' l-iskultur Pawlu Azzopardi.

Din il-Kopja tal-Liżar, li hija kopja fotografika fuq it-tiġla, tpoġġiet fuq l-artal ta' San Lazru, flimkien ma' tifkira ta' meta din il-kopja ġiet imbiekka mill-Q.T. il-Papa Ġwanni Pawlu II.

Mill-ġdid, minn dawn il-kolonna tagħna nixtiequ nroddu ħajr lill-Kan. Onor. Dun Guzepp Borg li ħallas l-ispejjes ta' din il-kopja tal-Liżar u lill-Fr. Charles Cini S.D.B. li mingħajr l-għajnuna bla heda tiegħu ma kienu ikun possibbli li l-paroċċa tagħna takkwista din it-tifkira hekk għażiża.

Iktar 'il quddiem hu maħsub li din il-kopja tal-Liżar titpoġġa go frame adattat u titqiegħed għall-qima tal-pubbliku fl-Oratorju tal-Bażilika tagħna.



Il-Fratelli tal-Fratellanza tal-Kurċifiss flimkien ma' l-Arcipriet, quddiem il-kopja tal-Liżar ta' Kristu.

Vestizzjoni tal-Fratelli fil-Fratellanza tal-KURĊIFISS

Nhar it-Tlieta, 22 ta' Marzu 1988 fil-Bażilika tagħna nżammet l-ċerimonja tal-Vestizzjoni tal-Fratelli godda fil-Fratellanza tal-Kurċifiss. Din il-Vestizzjoni saret waqt konċelebrazzjoni mmexxija minn Mons. Arcipriet. Saru fratelli ta' din il-Fratellanza erbatax il-raġel. Fl-okkażżjoni ta' din il-Vestizzjoni ħadu sehem ukoll il-Fratelli l-oħra ukoll. Din l-attività ġiet organizzata mill-Kumitat tal-Ġimgħa l-Kbira.

Ftit tal-jiem wara, u eżatt, f'Flamis ix-Xirka l-fratelli tal-Fratellanza tal-Kurċifiss għamlu flimkien il-Vista tas-Seba' Knejjes, u kienu akkumpanjati minn grupp sabiħ ta' nies.

Filwaqt li nhegħtu iktar irġiel u ġuvintur sabieħ jinkitbu f'din il-fratellanza għażiża, irridu ngħidu ukoll li hemm il-hsieb li ssir ċerimonja oħra ta' vestizzjoni f'Settembru li għej, fl-okkażżjoni tal-Festa ta' l-Esaltazzjoni tas-Salib.

L-Opra "AIDA" Fit-Teatru ASTRA

L-"AIDA", l-aqwa opra spettakolari ta' Giuseppe Verdi li tgawdi popolarità kbira ma' kull rokna tad-dinja, se tiġi prezentata fit-Teatru Astra. Dan thabbar f'Konferenza tal-Aħbarijiet li l-Management tat-Teatru ta nhar it-Tnejn, 11 t'April 1988.

Rappreżentanti tal-Management għadhom kemm laħqu ftehim mal-Impresa Fasano ta' Ruma biex jipprezentaw din il-Grand Opera lejn tmien dan l-istaġun. L-"AIDA" se tiġi mtella' darbtejn: l-ewwel rappreżentazzjoni tkun il-Ġimgħa 3 ta' ta' Ġunju, u t-tieni waħda l-Hadd 5 ta' Ġunju.

Cast ta' kantanti internazzjonali se jingieb Malta biex jiehu sehem fl-opra. L-istess jista' jingħad għax-xenarju kollu tal-opra, kif ukoll il-biċċa l-kbira tal-kostumi li koll se jingiebu minn Ruma.

L-"AIDA" se tiġi mtella' f'Għawdex tlett xhur biss wara s-suċċess li t-Teatru Astra kiseb biż-żewġ opra ta' G. Donizetti "L'Elisir D'Amore u "Lucia Di Lammermoor". Inkuraġġit mil-livell għoli li ntlahaq, il-Management issokta jifta' l-attenzjoni tiegħu fil-kamp operistiku u, wara trattivi twal mal-Impresa Fasano, li wkoll kienet responsabbli għaž-żewġ opra msemmija, iddeċieda li jtella' din il-ġmiel ta' opra bħala parti mill-programm ta' ċelebrazzjonijiet li qed ifakkar eġġluq l-20 Sena mill-ftuħ tat-Teatru.

L-istess Kor tal-Opra tat-Teatru Astra li ha sehem fiż-żewġ produzzjonijiet li għaddew se jiehu sehem ukoll fl-"AIDA". Din id-darba, iżda, il-Kor mistenni jkun saħnsitra ishaħ minn qabel billi se jizdiedu vuċijiet oħra godda.

Responsabbli mit-tagħlim tal-Kor għal darb'ohra se jkunu Mro John Galea, is-Sinjorina Maria Frendo u Mro Colin Attard.

L-Orkestra se tkun komposta minn madwar 70 mużiċist (uħud minnhom barranin) taħt id-direzzjoni għaqlija tas-Surmast Joseph Vella. Għas-Surmast Vella, din se tkun it-tielet opra tiegħu fit-Teatru Astra fi żmien tlett xhur, wara li fi Frar li għadd idderieġa wkoll l-"Elisir" u l-"Lucia". Ta' min iġhid li Mro Vella jgawdi fiduċja sħiħa

mid-direzzjoni tal-Impresa Fasano li lesta toffriju kwalunkwe produzzjoni biex jiddereġieha, saħnsitra barra minn Malta.

Opra Grandjuża

Meqjusa bħala l-aktar opra spettakoluża li qatt inkiitbet, l-"AIDA" hija x'aktarx waħda mill-favoriti fost id-idilettanti tal-mużika klassika. Għall-Maltin, l-"AIDA" hija ikunsidrata bħala r-Reġina tal-opri, tant li bosta drabi ma jtitlufx okkażjoni waħda li jarawha f'uħud mill-aqwa teatri tal-Ewropa. Mhux biss f'Malta, iżda anke f'diversi pajjiżi barranin, l-"AIDA" issaħħar għal warajha saħnsitra lil dawk li normalment ma japprezzawx biżżejjed il-kant operistiku.

Fl-imghoddi, l-"AIDA" ġiet ipprezentata f'Malta fit-Teatru Rjal u fir-Radio City Opera House. L-aħħar darba li saret f'Malta kien sewwa sew 30 sena ilu - fl-1958. F'Għawdex din hija l-ewwel darba li se ssir din l-opra grandjuża.

Attrazzjoni Għat-Turisti

Peress li l-"AIDA" ovjament għandha tkun ta' attrazzjoni speċjali anke mal-eluf ta' turisti u barranin li jinżertaw Malta fl-ewwel ġimgħa ta' Ġunju, il-Management tat-Teatru Astra haseb biex jagħmel arranġamenti ma Aġenziji tal-lvjaġġar sabiex dawn ukoll ikunu jistgħu jgawdu din l-opra. Il-Management għaldaqstant jistieden lill-Aġenziji din l-opra.

Management għaldaqstant jistieden lill-Aġenziji u t-Tour Operators kollha sabiex javvċinawh kmieni kemm jista' jkun bil-għan li tiġi organizzata Excursion Speċjali għal Għawdex fit-3 jew il-5 ta' Ġunju, u li mal-itinerarju tal-ġurnata tkun inkluża r-rappreżentazzjoni tal-opra "AIDA".

Il-Management jixtieq irodd ħajr lil diversi ditti lokali li ġentilment aċċettaw li joffru kontribuzzjonijiet ġenerużi b'risq din l-attività kulturali. Is-Central Bank of Malta, li din is-sena wkoll qed jicċelebra eġġluq l-20 Sena mit-twaqif tiegħu, ta sehem konsiderevoli f'din l-entrapriża.



Ambra Vespasiani



Ettore Nova